

किस्सी मजदूर को सीवरेज सफाई के लिए सीधे सेफ्टी टैंक में नहीं उतारें : कलाल

बीकानेर, (कास)। जिला कलेक्टर भगवती प्रसाद कलाल ने कहा कि निगम द्वारा किसी भी परिस्थिति में किसी मजदूर को सीधे सीवरेज के सफाई कार्य के लिए सेफ्टी टैंक में नहीं उतारा जाए।

जिला कलेक्टर ने हाथ से मैला ढोने वाले कार्मिकों के नियोजन का प्रतिषेध और पुनर्वास अधिनियम 2013 के तहत गठित जिला स्तरीय सतर्कता समिति की बैठक में ये निर्देश दिए। उन्होंने कहा कि सीवरेज आदि की सफाई में पर्याप्त उपकरणों और मशीनों के द्वारा ही कार्य होना सुनिश्चित करवाया जाए। इन आदेशों की अवहेलना पाये जाने पर संबंधित के विरुद्ध नियमानुसार सख्त कार्रवाई की जायेगी।

जिला कलेक्टर ने कहा कि एमएस एक्ट 2013 का व्यापक प्रचार प्रसार किया जाए। साथ ही सफाई कार्य के दौरान सभी प्राइवेट इंडस्ट्रीज और ठेकेदारों के पास आवश्यक सुविधाएं और सुरक्षा उपकरण उपलब्ध रहें और सफाई कर्मी भी पूरे सुरक्षा उपकरणों के साथ काम करें। सामाजिक न्याय एवं अन्याय विभाग के संयुक्त निदेशक एल. डी. पंवार ने एम. ए. एक्ट 2013 की जानकारी दी तथा इसके तहत गठित जिला स्तरीय सतर्कता समिति के कार्यों के बारे में बताया।

इससे पूर्व माता-पिता और वरिष्ठ नागरिकों का भरण पोषण अधिनियम 2010 के नियम 23 के तहत गठित जिला समन्वय समिति की बैठक भी आयोजित की गई। बैठक में जिला



बीकानेर कलेक्टर भगवती प्रसाद कलाल (बाएं) ने कलेक्ट्रेट सभागार में जिला स्तरीय सतर्कता समिति की बैठक को संबोधित किया।

कलेक्टर ने जिले में संचालित विभिन्न बुद्धाश्रमों, वरिष्ठ नागरिकों के लिए संचालित विभिन्न योजनाओं के तहत हुए कार्य की जानकारी ली।

जिला कलेक्टर ने कहा कि राजकीय चिकित्सालयों में ओपीडी और डीडीसी सेंटर में आने वाले वरिष्ठ नागरिक श्रेणी के मरीजों के लिए अलग लाइन की व्यवस्था हो तथा जहाँ एक से अधिक डीडीसी है वहाँ एक डीडीसी वरिष्ठ नागरिकों के लिए आरक्षित रखी जाए। बैठक में देवस्थान विभाग की ओर से सुमित्रा मेहरा ने तीर्थ यात्रा योजनाओं के तहत दिए गए लाभ की जानकारी दी।

बैठक में अतिरिक्त जिला कलेक्टर (नगर) हरिसिंह मोना, अतिरिक्त पुलिस अधीक्षक ओमप्रकाश चौधरी, अतिरिक्त कोषाधिकारी नरेश राजपुरोहित, जिला स्तरीय सतर्कता समिति के सदस्य महेन्द्र धारू, अल्ताफ बानो, नगर निगम के मुखेश पंवार, उप चिकित्सा अधिकारी लोकेश गुप्ता, जिला समन्वय समिति के सदस्य हजारीमल देवड़ा, सुंदरलाल मूंडड़ा हनुमान दास मूंडड़ा चेरिटेबल ट्रस्ट के अशोक मूंडड़ा, जिरियाटिक सेंटर पीबीएम अस्पताल के सुभाष गौड़, श्री भीम वाल्मीकि समाज सुधार संस्थान के कैलाश चांवरिया सहित अन्य

अधिकारी उपस्थित थे। **अवैध खनन के लिए टीमें गठित :** जिला कलेक्टर भगवती प्रसाद कलाल ने आदेश जारी कर अवैध खनन के परिवहन एवं निर्गमन के विरुद्ध प्रभावी कार्यवाही के लिए जिले में मोबाइल टीमों और स्थाई संयुक्त दलों का गठन किया। इस संबंध में जारी आदेश अनुसार उपखंड स्तर पर मोबाइल टीमों का गठन संबंधित उपखंड अधिकारी के नेतृत्व में किया गया है। बीकानेर उपखंड की मोबाइल टीम में उपखंड मजिस्ट्रेट अशोक कुमार, वृत्ताधिकारी पुलिस (सदर) शालिनी बजाज, बज्जू की टीम में उपखंड

दुष्कर्मि सौतेले पिता को 10 साल की सजा

अनूपगढ़, (कास)। पाँक्सो कोर्ट ने दुष्कर्म के एक मामले में आरोपी सौतेले पिता को 10 वर्ष की कैद और 40 हजार रुपये का जुर्माना लगाया है। पाँक्सो कोर्ट के न्यायाधीश सुरेन्द्र खरे ने दोनों पक्षों की दलीलों को सुनने के बाद आरोपी सौतेले पिता को दोषी मानते हुए यह सजा सुनाई है।

मामले में आरोपी पिता के खिलाफ मामला अनूपगढ़ निवासी समाजसेवी एडवोकेट दिनकर पारीक और सोमदत्त कचौरिया ने घड़साना पुलिस थाना में दर्ज करवाया था। जनवरी 2020 में दर्ज करवाए मामले के अनुसार पारीक ने लिखवाया था कि उन्हें अज्ञात नम्बरों से सूचना मिली थी कि 6 जूनी निवासी एक व्यक्ति अपनी सौतेली नाबालिग पुत्री (14) के साथ पिछले करीब 2 वर्षों से जबरदस्ती दुष्कर्म कर रहा है और मानसिक रूप से प्रताड़ित कर रहा है। लड़की ने

दो साल तक किया था नाबालिग बेटी का रेप, बेटी ने बना ली थी वीडियो

मोहल्ले में कई महिलाओं को बताया लेकिन महिलाओं ने आपसी घर का मामला होने की वजह से बीच में नहीं पड़ने और रीतिगत होने के डर से आगे कोई बात नहीं कही।

पारीक ने लिखवाया था कि उन्हें मिली सूचना के अनुसार उन्होंने पुलिस थाना घड़साना में मौखिक सूचना देकर पीडिता बालिका को दुष्कर्म पिता के चंगुल से निकालकर लाने के लिए सूचना दी थी। उक्त लड़की ने अपने साथ चरित घटना की दो तीन वीडियो क्लिप भी बनाई थी। उन्होंने आरोप लगाया था कि दुष्कर्म पिता ने अपनी सौतेली पुत्री को घर में बंधक बनाकर

इसके साथ जबरदस्ती दुष्कर्म करता आ रहा है। पीडिता के विरोध करने पर उसके साथ मारपीट भी करता रहा है। पीडिता की माता मानसिक रूप से भोली और मंदबुद्धि है। समाजसेवी पारीक की रिपोर्ट के आधार पर मामला दर्ज कर अनुसंधान करते हुए पुलिस ने आरोपी को गिरफ्तार कर चार्जशीट पेश की थी। पीडिता की तरफ से मामले की पैरवी विरिष्ठ लोक अभियोजक गुरचरण सिंह रूपाना ने की है।

न्यायालय की तरफ से दोनों पक्षों की दलीलें सुनकर पीडिता के पक्ष में फैसला सुनाया। लोक अभियोजक गुरचरण सिंह रमना ने बताया कि पीडिता की तरफ से बनाया गया वीडियो क्लिप ने दुष्कर्म सौतेले पिता को सजा दिलाने में महत्वपूर्ण भूमिका निभाई। न्यायाधीश ने साक्ष्यों के आधार पर फैसला सुनाते हुए 10 वर्ष की सजा सुनाई है।

वेटरनरी कॉलेज में प्रवेश रजिस्ट्रेशन शुरू

बीकानेर, (कास)। वेटरनरी विश्वविद्यालय के सक्षम अनुमति प्राप्त संघटक एवं समबद्ध वेटरनरी कॉलेजों में उपलब्ध कोटा सीटों पर साढ़े पांच वर्षीय बी.वी.एस.सी. एड्ड ए.एच. डिग्री पाठ्यक्रम (सत्र 2023-24) में प्रवेश आवंटन हेतु ऑनलाइन काउंसलिंग रजिस्ट्रेशन प्रक्रिया 19 जुलाई से 18 अगस्त तक जारी रहेगी। चेरयमैन केन्द्रीय स्नातक प्रवेश मण्डल ए.पी.सी. सिंह ने बताया कि ऑनलाइन रजिस्ट्रेशन प्रक्रिया उपरान्त बनी नीट (यू.जी.) 2023 की मेरिट एवं इन प्रवेश पर लागू राज्य सरकार की आरक्षण नीति के अनुसार सीटों की उपलब्धता के आधार पर संघटक एवं समबद्ध वेटरनरी महाविद्यालयों में प्रवेश सुनिश्चित किये जायेंगे। ऑनलाइन रजिस्ट्रेशन शुरू, महाविद्यालय में उपलब्ध सीटों का विवरण, फीस एवं अन्य विस्तृत जानकारी विश्वविद्यालय की वेबसाइट पर उपलब्ध है।

भाजपाईयों का धरना आज

बीकानेर, (कास)। भारतीय जनता पार्टी शहर जिला बीकानेर भाजपा जनप्रतिनिधि, पदाधिकारी, मंडल अध्यक्ष, मोर्चा अध्यक्ष के साथ भाजपा कार्यकर्ता गुरुवार को भाजपा बीकानेर शहर जिलाध्यक्ष विजय आचार्य की अगुवाई में बीकानेर गांधी पार्क में सुबह 10:30 बजे से 12:30 बजे तक धरना दिया जायेगा।

भाजपा जिलाध्यक्ष विजय आचार्य में बताया कि 'नहीं सहना राजस्थान' अधिनियम को लेकर पूरे प्रदेश की हर विधानसभा में अभियान चलाया जा रहा है। कांग्रेस सरकार के पांच साल का रिकॉर्ड यह है कि गहलोल सरकार ने राजस्थान में भ्रष्टाचार का रिकॉर्ड बनाने का काम किया है। अभियान संयोजक महामंत्री मोहन सुराणा ने बताया कि गहलोल सरकार ने अन्यायकार करने का रिकॉर्ड बनाया है।

बेटी का वीडियो वायरल करने की धमकी, मुकदमा दर्ज

नोखा, (कास)। बेटी का वीडियो वायरल करने और एससी/एसटी के मुकदमे में फंसाने की धमकी देकर परिवार को परेशान करने का आरोप लगाते हुए एक महिला ने नोखा थाने में देर रात मुकदमा दर्ज करवाया। पीडित महिला ने बताया कि 17 जुलाई को वह और उसकी बेटी घर पर अकेली थीं। उसके पति गाड़ी लेकर बाहर गए हुए थे। उसका बेटा भी बाहर गया हुआ था। इस दौरान रासीसर निवासी श्रीचन्द्र मेघवाल उसके घर के आगे आया और घर में पत्थर फेंके। जिसके बाद वह और उसकी बेटी भागकर कमरे के अंदर चले गए।

इस दौरान पत्थर उसके बाथरूम के दरवाजे और छत पर लगे पाइप

- जिला स्तरीय सतर्कता समिति की बैठक में ये निर्देश दिए
- उन्होंने कहा कि सीवरेज आदि की सफाई में पर्याप्त उपकरणों और मशीनों के द्वारा ही कार्य करवाया जाए

मजिस्ट्रेट हरि सिंह शेखावत तथा पुलिस विभाग के उप निरीक्षक राकेश स्वामी, कोलायत की टीम में उपखंड मजिस्ट्रेट प्रदीप कुमार एवं वृत्ताधिकारी अरविंद, खाजूवाला की टीम में उपखंड मजिस्ट्रेट श्योमम वर्मा और आरपीएस चन्द्रप्रकाश शामिल है। छतरगढ़ की टीम में उपखंड मजिस्ट्रेट राजेन्द्र कुमार और उप निरीक्षक हंसराज लूणा, लूणकरनसर की टीम में उपखंड मजिस्ट्रेट संजीव कुमार वर्मा और वृत्ताधिकारी नोपाराम भाकर को सम्मिलित किया है। प्रत्येक टीम के साथ परिवहन और खनिज विभाग के एक-एक अधिकारी को सम्मिलित किया गया है। संयुक्त दल में राजस्व, पुलिस, परिवहन एवं खनिज विभाग के कार्मिकों को शामिल किया गया है। ये दल टोल नाकों पर उपस्थित रहकर अवैध खनन के परिवहन एवं निर्गमन के संबंध में नाकों से गुजरने वाले वाहनों का सघन निरीक्षण करेंगे।

पुलिस कर्मियों से मारपीट करने वाले गिरफ्तार

नोखा, (कास)। नोखा वृत्त के जसरसर थाना पुलिस ने राजकार्य में बाधा डालकर मारपीट करने के दो आरोपियों को गिरफ्तार किया। जसरसर थानाधिकारी जगदीश प्रसाद पांडर ने प्रेसनोट जारी कर बताया कि बताया कि 16 जुलाई को एएसआई भागीरथ राम मय जाब्ता के ग्राम मेउसर में भंवर सिंह के द्वारा अवैध शराब बेचने की सूचना पर मदन सिंह के घर के आगे पहुंचकर कार्यवाही शुरू की तो आरोपी भंवर सिंह व महेन्द्र सिंह ने एक राय होकर पुलिस जाब्ता के साथ मारपीट कर राजकार्य में बाधा उत्पन्न की व पुलिसकर्मियों को वहीं फाड़ दी। जिस पर मामला दर्ज कर जांच थानाधिकारी द्वारा शुरू की गई। मामले की गंभीरता को देखते हुए एएसपी तेजस्विनी गौतम ने पुलिस कर्मियों के साथ मारपीट करने वाले आरोपियों के खिलाफ शीघ्र कार्यवाही करने के

चलती कार में स्टंट करने पर गिरफ्तार

अनूपगढ़, (कास)। मॉडल स्कूल और डॉक्टर एपीजे अब्दुल कलाम स्टेडियम के बीच में एक युवक के द्वारा चलती कार की खिड़की से बाहर निकलकर स्टंट किया जा रहा था। इस युवक को चलती कार में स्टंट करना भारी पड़ गया। पुलिस ने युवक को यातायात नियमों की अवहेलना करने पर गिरफ्तार किया।

एएसआई पृथ्वी सिंह नरूका ने बताया कि युवक जिस कार में स्टंट कर रहा था उस कार को भी जब्त कर लिया गया है। स्टंट करते समय कार में एक नाबालिक बच्चा भी सवार था। मगर युवक ने खुद की और उस नाबालिग बच्चे की जान की परवाह तक नहीं की। स्टंट करने वाला युवक रोहित अनूपगढ़ के वार्ड नंबर 4 का निवासी है।

एएसआई पृथ्वी सिंह नरूका ने बताया कि अनूपगढ़ के वार्ड नंबर 4 का निवासी रोहित (22) गुलाबा राम गांव 27 ए रोड़ पर कार चला रहा था। कार चलते समय मॉडल स्कूल और डॉ एपीजे अब्दुल कलाम स्टेडियम के बीच रोहित चलती कार की खिड़की से बाहर निकल कर लहराता हुआ स्टंट कर रहा था। स्टंट करते समय कार तेज गति से चल रही थी। गनीमत रही कि उस समय कोई बड़ा हादसा नहीं हुआ।

एएसआई पृथ्वी सिंह नरूका ने बताया कि रोहित के द्वारा स्टंट करते की एक व्यक्ति के द्वारा इसकी वीडियो बना ली गई। उन्होंने बताया कि वीडियो मिलने के बाद युवक की तलाश शुरू की गई। वीडियो में दिखाई दिए कार नंबर के आधार पर कार्यवाही कर रोहित को आज उसके घर से गिरफ्तार कर लिया गया है।

अवैध शराब बेचने पर कार्रवाई करने गए जसरसर थाने के पुलिसकर्मियों पर हमला कर वर्दी फाड़ने का मामला

निर्देश दिए। जिस पर नोखा सीओ भवानी सिंह इन्द्रा, थानाधिकारी ईश्वर प्रसाद जांगिद, जसरसर थानाधिकारी जगदीश प्रसाद पांडर के नेतृत्व में टीम गठित की। जिस पर टीम ने त्वरित कार्यवाही करते हुए दो आरोपियों मेउसर निवासी पवन सिंह व गुमान सिंह को गिरफ्तार किया गया। दोनों से पुलिस पूछताछ कर रही है। कार्यवाही में नोखा थाना अधिकारी ईश्वर प्रसाद मय टीम, जसरसर थानाधिकारी जगदीश प्रसाद पांडर, एसआई खियाराम शामिल थे।



पुकार के तहत आयोजित पोषण पाठशालाओं में गर्भवती महिलाओं को मतदान की शपथ दिलाई।

बीकानेर, (कास)। जिले में नवाचार के रूप में चल रहे पुकार अभियान के तहत बुधवार को जिले की ग्राम पंचायतों के गांवों और नगरीय निकायों के वार्डों में आयोजित मातृ-शिशु स्वास्थ्य एवं पोषण पाठशालाओं के दौरान गर्भवती और धात्री महिलाओं तथा किशोरी बालिकाओं को मतदान प्रक्रिया की जानकारी दी गई। जिला परिषद की मुख्य कार्यकारी अधिकारी तथा स्वीप प्रकोष्ठ प्रभारी नित्या के. ने बताया कि जिला निर्वाचन अधिकारी भगवती प्रसाद कलाल के निर्देशानुसार प्रत्येक स्थान पर आयोजित पाठशालाओं में बीएलओ मौजूद रहे तथा निर्वाचन प्रक्रिया के बारे में जानकारी दी। इस दौरान शत-प्रतिशत मतदान की शपथ दिलावाई। मुख्य चिकित्सा एवं स्वास्थ्य अधिकारी डॉ. मोहम्मद अबरार पंवार ने खाजूवाला के 10 केजेडी में आयोजित पाठशाला में भागीदारी निभाई और महिलाओं को शपथ दिलाई। जिला निर्वाचन अधिकारी भगवती प्रसाद कलाल के निर्देशानुसार जिले के सातों विधानसभा क्षेत्रों में ईवीएम डेमोस्ट्रेशन वैन के माध्यम से स्कूलों और कॉलेजों में ईवीएम वीवीपट प्रदर्शन किया गया। विभिन्न क्षेत्रों में एएलएमटी ने निर्वाचन प्रक्रिया के बारे में बताया तथा वोटर हेल्पलाइन ऐप के बारे में जानकारी दी। उन्होंने बताया कि जागरूकता का यह अभियान सतत रूप से चलेगा।

उमस के बाद झमाझम बारिश

बीकानेर, (कास)। दिनभर उमस के बाद आखिरकार 6 बजने के साथ ही मौसम अचानक पलट गया। पहले आंधी फिर बारिश का दौर शुरू हो गया। इससे पहले महाजन सहित आसपास के क्षेत्र में भी करीब आधे घंटे तक तेज बारिश होने पर लोगों की गर्मी से राहत मिली। इससे पहले अंचल में दो दिन से हुई हल्की बारिश से कोई खास राहत नहीं मिल पाई है। बढ़ी उमस ने पसीने छुड़ा रखे हैं। दिन भर उमस के बाद शाम पौने छह बजे के बाद कुछ जगह बूंदबांदी हुई तो कहीं हल्की बारिश हुई। इसके बाद उमस बढ़ गई। इससे कोई राहत नहीं मिली। वहीं बज्जू में दिनभर गर्मी व उमस के बाद देर शाम को तेज हवाओं के साथ झमाझम बरसात हुई, जिससे थोड़ी राहत मिली। किसानों के अनुसार आठ से दस अंगुल बरसात हुई। मौसम केन्द्र के अनुसार, वर्तमान में उत्तर-पश्चिमी बंगाल की खाड़ी व उड़ीसा तट पर परिसंचरण तंत्र बना हुआ है। इसके असर से राज्य में आगामी एक सप्ताह मानसून के सक्रिय रहने की प्रबल संभावना है। बीकानेर संभाग में भी बारिश की संभावना बनी रहेगी।

विद्यार्थियों ने करवाये नेत्र जांच



वेटरनरी विश्वविद्यालय में आयोजित नेत्र जांच शिविर में विद्यार्थियों को आंखों की जांच करते चिकित्सक।

बीकानेर, (कास)। पशु चिकित्सा एवं पशु विज्ञान महाविद्यालय, बीकानेर में ए.एस.जी. आई. हॉस्पिटल, बीकानेर द्वारा चल दो दिवसीय मुफ्त नेत्र जांच शिविर में बुधवार को विद्यार्थियों के लिए नेत्र जांच की व्यवस्था की गई। वेटरनरी महाविद्यालय बीकानेर के अधिष्ठाता प्रो. ए.पी. सिंह ने बताया कि दो दिवसीय नेत्र जांच शिविर में विद्यार्थियों एवं महाविद्यालय कर्मचारियों की ए.एस.जी. हॉस्पिटल टीम द्वारा नेत्र विजन, नेत्र रोग निदान एवं सलाहकारी सेवाएं प्रदान की जा रही है। विद्यार्थियों को लेजर तकनीक के बारे में भी विस्तृत जानकारी प्रदान की गई। बुधवार को वेटरनरी महाविद्यालय के कुल 157 विद्यार्थियों ने शिविर में नेत्र जांच का लाभ उठाया। शिविर के दौरान प्रो. हेमन्त दाधीच, निदेशक अनुसंधान, प्रो. राजेश कुमार वृद्धि, अधिष्ठाता स्नातकोत्तर अध्ययन उपस्थित थे। ए.एस.जी. आई हॉस्पिटल के सत्यनारायण, कपिल चौहान, मीरा देवी एवं सलमान खान ने शिविर में अपनी सेवाएं प्रदान की।

'नशा बेचने वालों पर कार्रवाई करें'

बीकानेर, (कास)। जिला कलेक्टर भगवती प्रसाद कलाल ने कहा कि जिले में मादक पदार्थों के विरुद्ध सघन अभियान चलाया जायेगा। इसमें विभिन्न विभागों की सहभागिता रहेगी। जिला कलेक्टर ने बुधवार को नाकी काड्डिंशेन समिति की बैठक में यह निर्देश दिए। उन्होंने कहा कि पुलिस और प्रशासनिक अधिकारी सीमावर्ती क्षेत्रों के लोगों को नशे के दुष्प्रभावों के प्रति जागरूक करें और इनसे दूर रहने के लिए प्रेरित किया जाए। किसी भी स्तर पर मादक पदार्थों का सेवन पाया जाए तो सख्त कार्यवाही की जाए। उन्होंने दवाइयों की दुकानों में लगे सीसीटीवी कैमरों के बैकअप की रैजम जांच करने के निर्देश दिए, जिससे प्रतिबंधित दवाइयों के विक्रय की जानकारी हो सके। उन्होंने कहा कि ग्रामीण क्षेत्रों की दवाईयों की दुकानों में भी औचक जांच की जाए।

हनुमानगढ़ में घग्घर नदी उफान पर, खेतों में पानी भरने से फसलों को नुकसान

हनुमानगढ़, (निर्स)। जिले में घग्घर नदी में पानी की भारी आवक से लोगों को भारी परेशानी का सामना करना पड़ रहा है। हिमाचल, पंजाब व हरियाणा में घग्घर नदी के पानी से भारी तबाही हुई है। खेतों में खड़ी हजारों बीघा फसल बर्बाद हो चुकी है।

हरियाणा के ओट्टू हैड से 23000 क्यूसेक पानी हनुमानगढ़ जिले में प्रवेश कर चुका है। इसकी कुछ मात्रा इंदिरा गांधी नहर में छोड़ी गई है। इसके अलावा सेम नाला में अधिक पानी छोड़ा जा रहा है जिससे नाली बेड में कम पानी छोड़ा जा सके ताकि बाढ़ की स्थिति को नियंत्रित किया जा सके। जिला कलेक्टर रूक्मिणी रियार ने बाढ़ प्रभावित क्षेत्र में दिन रात एक किया हुआ है। रियार के अथक प्रयासों के कारण स्थिति नियंत्रण में है। रियार योजना बाढ़ प्रभावित क्षेत्र का दौरा कर रही है व पूरे प्रशासन को



हनुमानगढ़ में घग्घर नदी में भारी मात्रा में पानी की आवक होने से खेतों में फसलें डूब गईं।

अलर्ट मोड पर रखा हुआ है। करणीसर सहजोपुर में घटा नदी टूट गई। पीलीबंगा से विधायक धर्मेश मोची ने

अभी तक घग्घर नदी से प्रभावित क्षेत्र का दौरा भी नहीं किया है। इससे लोगों व किसानों में काफी रोष व्याप्त है। गांव

चक 23 व 26 को प्रशासन ने खाली करने के आदेश भी दे दिए हैं। लोगों के रहने व खाने की व्यवस्था पीलीबंगा में

- गांव चक 23 व 26 को प्रशासन ने खाली करने के आदेश भी दे दिए हैं
- दोनों ही गांव भाजपा के गढ़ रहे हैं आपदा के समय वर्तमान विधायक ने अभी तक सुध नहीं ली

राहत कैम्प में की गई है। दोनों ही गांव भाजपा के गढ़ रहे हैं। आपदा के समय वर्तमान विधायक द्वारा सुध नहीं लेने का खासियता आगामी चुनाव में भाजपा को उठाना पड़ सकता है। गत चुनाव में कांग्रेस प्रत्याशी रहे विनोद गोठवाल ने भी अभी तक प्रभावित क्षेत्र का दौरा नहीं किया है।

बीकानेर, (कास)। मांगों को लेकर को-ऑपरेटिव बैंक कर्मियों ने धरना दिया।

धरना ऑल राजस्थान को-ऑपरेटिव बैंक ऑफिसर्स एसोसिएशन व ऑल राजस्थान को-ऑपरेटिव बैंक एम्पलाइज यूनियन यूनिट बीकानेर के द्वारा शीर्ष बैंक, केन्द्रीय सहकारी बैंकों एवं प्राथमिक सहकारी भूमि विकास बैंकों का अति लम्बित 01 जनवरी 2019 से देय 16वां वेतन समझौते को अविलम्ब लागू किये जाने, बैंक के रिक्त पदों पर भर्ती करने, ओल्ड पेंशन स्कीम लागू करने एवं सभी संवर्गों के कार्मिकों की पदोन्नति करने के संबंध में प्रांतीय संगठन महासचिव सुरजभान सिंह आमरा के द्वारा जारी किये गये राज्यव्यापी आन्दोलन के कार्यक्रमानुसार आज दी सैन्ट्रल को-ऑपरेटिव बैंक लि., बीकानेर के प्रधान कार्यालय में एक दिवसीय धरना प्रदर्शन किया गया। जिसमें को-ऑपरेटिव बैंक



बीकानेर में मांगों को लेकर को-ऑपरेटिव बैंक कर्मियों ने धरना दिया।

ऑफिसर्स एसोसिएशन के अध्यक्ष बिश्नोई एवं सेवानिवृत्त कर्मचारी सत्येन्द्र बिश्नोई, एम्पलाइज यूनियन के अध्यक्ष मोहम्मद आफताब एवं केन्द्रीय सहकारी बैंक के अतुल माधुर, रविन्द्र चारण, सुभाष चौधरी, भूपेन्द्र सिंह, ईफ्तेखार, मकसुद, बुस्मति बिश्नोई नागरमल, कमलेश तिवारी, प्रदीप सागर, मानवेन्द्र पड़िहार, रामस्वरूप

अरविन्द रंगा व प्रदीप चौपड़ा शीर्ष बैंक शाखा बीकानेर के मूलचन्द व महेन्द्र, भूमि विकास बैंक के वृजलाल गहलोल, ईफ्तेखार, मकसुद, बुस्मति बिश्नोई राजवीर सिंह व रामफूल मीणा आदि कर्मचारी अधिकारी उपस्थित रहे।